



Выдаецца
з 9 жніўня 1917 г.

ЗВЯЗДА

12

ЛІСТАПАДА 2016 г.

СУБОТА

№ 219 (28329)

Б Е Л А Р У С К А Я Г А З Е Т А



**Найлепшыя
фільмы
«Лістапада»
СТАР. 8**



**Як
зберагчы
электраправады?
СТАР. 11**



**Артэфакты
з гарышча
Дома ўрада
СТАР. 12**

ЦЫТАТА ДНЯ



**Дзмітрый КРУТОЙ,
намеснік міністра
эканомікі:**

«У кіраўніцтве краіны і грамадстве апошнія гады дасягнуты кансэнсус адносна галоўнай мэты — забеспячэння макраэканамічнай збалансаванасці, і ўсе інстытуты выканаўчай і заканадаўчай улады працуюць у гэтым напрамку. Механізмы, што прымяняюцца Нацыянальным банкам, — рэжым манетарнага таргетавання і плаваючага абменнага курса — разам з іншымі фактарамі далі адчувальныя вынікі ва ўсіх сектарах. У Беларусі другі год запавольваецца інфляцыя, і цяпер можна канстатаваць самыя нізкія тэмпы за апошнія 7 гадоў».

Курсы замежных валют,
устаноўленыя НБ РБ з 12.11.2016 г.

Долар ЗША		1,9433 ▲
Еўра		2,1139 ▲
Рас. руб.		0,0297 ▼
Укр. грыўня		0,0758 ▲



Фота БЕЛТА

ДОБРЫ ПРАГРЭС, РЭАЛЬНЫЯ ПЕРСПЕКТЫВЫ

У Беларусі і Турцыі шмат агульных інтарэсаў
у пашырэнні супрацоўніцтва

Першы афіцыйны візіт у Беларусь Прэзідэнта Турцыі Рэджэпа Таіпа Эрдагана быў вельмі насычаны знакавымі для ўзаемаадносін дзвюх краін мерапрыемствамі і падкрэсліваў сур'ёзнасць намераў гэтых ўзаемаадносін ўмацаваць і пашырыць. У складзе турэцкай дэлегацыі ў Мінск прыехалі амаль 200 прадстаўнікоў і кіраўнікоў буйнейшых кампаній гэтай краіны для ўдзелу ў беларуска-турэцкім бізнес-форуме, на які зарэгістравалася каля 300 беларускіх кампаній. «Гэта, відаць, самы буйны форум па колькасці кампаній у гісторыі незалежнай Беларусі», — адзначыў Прэзідэнт нашай краіны Аляксандр Лукашэнка, вітаючы свайго турэцкага калегу.

Аб перспектывах пашырэння супрацоўніцтва, аб узаемнай зацікаўленасці ў гэтым лідары дзвюх краін гаварылі ўчора і падчас перагавораў у вузкім складзе, якія адбыліся пасля цырымоніі сустрэчы высокага гасця ў палацы Незалежнасці, і падчас перамоў у пашыраным складзе, што прайшлі ўжо ўвечары.

Турцыя ў свой час была першай дзяржавай у свеце, якая прызнала незалежную Беларусь. Адносіны згоды і даверу захоўваюцца паміж краінамі і сёння. «У нас практычна няма палітычных рознагалоссяў. У нас адзіны погляд на міжнародны парадак дня. Вельмі добрыя адносіны па дыпламатычных каналах,

— заявіў Аляксандр Лукашэнка. — Так, гандлёва-эканамічныя адносіны ў нас крыху адстаюць ад нашых асабістых, міждзяржаўных адносін. Але нават у гэтай частцы таксама дынаміка дадатная і існуе добры прагрэс».

З гэтым пагадзіўся і Рэджэп Таіп Эрдаган, выказаўшы ўпэўненасць, што Турцыя і Беларусь за кароткі тэрмін удасца павысіць планку тавараабароту да \$1 млрд. Пры гэтым ён звярнуў увагу на той факт, што ў цяперашні час турэцкія інвестыцыі ў Беларусь складаюць вельмі вялікую суму. А з улікам цяперашняга візіту турэцкай дэлегацыі на высокім узроўні дадзеныя паказчыкі павінны істотна ўзрасці.

СТАР. 2

НАСТАЎНІК — У НОВАЙ СІСТЭМЕ КААРДЫНАТ

■ Круглы стол

Чаму нельга паляцець
у космас на старым возе?

Яшчэ Чэрчыль казаў, што настаўнікі валодаюць уладай, пра якую прэм'ер-міністры могуць толькі марыць. Але сітуацыя змянілася, інтэрнэт па сіле ўздзеяння на маладых людзей істотна пераўзыходзіць магчымасці сучаснага настаўніка. Калі раней першаклашкі задавалі пытанні: «Хто? Дзе? Чаму?», то цяпер пачалі пытацца «А ці праўда, што...?» Як педагогу ў сучасных умовах заваяваць аўтарытэт у дзяцей? Ці змяніліся задачы, якія стаяць перад ім? Ці можна вучыць дзяцей так, як гэта рабілі 30 гадоў таму, хоць савецкая адукацыя і лічылася адной з лепшых у свеце? Усе гэтыя пытанні абмеркавалі ўдзельнікі «круглага стала» ў газеце «Звязда».

СТАР. 6-7



Фота Юліяна ПРАСЕЦКАГА



ISSN 1990 - 763X

1 6 2 1 9 >

9 771990 763008



**ПІШАМ ПРА ТОЕ, ШТО САПРАЎДЫ ВАЖНА,
5 разоў на тыдзень!**

Ідзе падпіска на «Звязду» на I квартал і I паўгоддзе 2017 года!

ЗАСТАВАЙЦЕСЯ З НАМІ — БУДЗЕ ЦІКАВА!